

31995R0491

L 49/50

IL-ĠURNAL UFFIĊJALI TAL-KOMUNITAJIET EWROPEJ

4.3.1995

IR-REGOLAMENT TAL-KUMMISSJONI (KE) Nru 491/95**tat-3 ta' Marzu 1995**

li jemenda r-Regolament (KEE) Nru 3600/92 u r-Regolament (KE) Nru 933/94, b'mod partikolari fir-rigward ta' l-integrazzjoni ta' l-awtoritajiet pubbliċi nominati u l-produtturi fl-Awstrija, fil-Finlandja u fl-Isvezja fl-implimentazzjoni ta' l-ewwel stadju tal-programm ta' xogħol riferit f'Artikolu 8 (2) tad-Direttiva tal-Kunsill 91/414/KEE dwar it-tqegħid fis-suq ta' prodotti għall-harsien tal-pjanti.

IL-KUMMISSJONI TAL-KOMUNITAJIET EWROPEJ,

wiehed u wkoll il-htieġa li jiġi żgurat li wara l-allokazzjoni mill-ġdid, is-sustanzi kollha jiġu eżaminati mill-Istat Membru nominat bħala relatur li jkun awtorizza s-sustanza;

Wara li kkunsidrat it-Trattat li jstabbilixxi l-Komunitajiet Ewropej,

Billi kellhom ukoll jitqiesu indikazzjonijiet minn ċerti Stati Membri dwar l-istadju avanzat diġà milhuq fil-preparazzjoni ta' l-evalwazzjoni ta' ċerti sustanzi attivi;

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqegħid fis-suq ta' prodotti għall-harsien tal-pjanti ⁽¹⁾, l-aħħar emendata bid-Direttiva tal-Kummissjoni 94/79/KE ⁽²⁾, u b'mod partikolari l-Artikolu 8(2) tagħha,

Billi, biex jiġu sodisfatti dawn il-htieġiet, kien mehtieġ li sustanza waħda tiġi riallokata bejn l-Istati Membri tal-Komunità kif kostitwita fil-31 ta' Diċembru 1994;

Wara li kkunsidrat ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstabbilixxi r-regoli dettaljati għall-implimentazzjoni ta' l-ewwel stadju tal-programm ta' xogħol riferit fl-Artikolu 8(2) tad-Direttiva 91/414/KEE dwar it-tqegħid fis-suq ta' prodotti għall-harsien tal-pjanti ⁽³⁾, u b'mod partikolari l-Artikoli 5(2) u (5) tiegħu,

Billi min jinnotifika sustanzi attivi riallokati lil Stat Membru relatur iehor irid ikollu garanzija ta' flessibilità fir-rigward ta' l-adeżjoni mat-temma taż-żmien iffissata għall-introduzzjoni ta' l-inkartamenti, fejn jista' juri li l-allokazzjoni mill-ġdid wasslet għal dewmien fil-preżentazzjoni ta' l-inkartamenti lill-Istat Membru nominat relatur ġdid;

Billi minhabba l-adeżjoni ta' l-Awstrija, il-Finlandja u l-Isvezja mal-Komunità Ewropea inholq żbilanċ fir-responsabbiltajiet merfugħa mill-Istati Membri bħala relaturi għad-89 sustanza attiva koperti mill-ewwel fażi tal-programm ta' xogħol għall-assessjar mill-ġdid tas-sustanzi attivi fis-suq sentejn wara d-data tan-notifika tad-Direttiva 91/414/KEE; billi f'sitwazzjoni bħal din, trid issir riallokazzjoni ta' sustanzi attivi; billi l-Annessi I u III għar-Regolament tal-Kummissjoni (KE) Nru 933/94 tas-27 ta' April 1994 li jstabbilixxu s-sustanzi attivi ta' prodotti għall-harsien tal-pjanti u li jaħtru l-Istati Membri relaturi għall-implimentazzjoni tar-Regolament tal-Kummissjoni (KEE) Nru 3600/92 ⁽⁴⁾ għandhom għalhekk jiġu emendati;

Billi jehtieġ disposizzjoni biex l-Istat Membru relatur oriġinali jgħaddi lill-Istat Membru nominat relatur ġdid il-korrispondenza u l-informazzjoni kollha li jkun irċieva bħala Stat Membru relatur fuq is-sustanza attiva kkonċernata;

Billi l-produtturi kollha (jiġifieri fabbrikanti u importaturi ta' sustanzi prodotti barra mill-Komunità) li għandhom uffiċċju permanenti fit-territorju ta' wiehed mill-Istati Membri godda iridu jingħataw l-opportunità li jieħdu sehem fil-programm bi dritt; billi din l-opportunità m'għandhiex madanakollu taffettwa l-iskeda oriġinali tax-xogħol;

Billi n-numru ta' sustanzi li għandhom jiġu riallokati jrid jiġi limitat għall-minimu mehtieġ biex ikun żgurat bilanċ xieraq fir-responsabbiltajiet merfugħa minn kull wiehed mill-15-il Stat Membru;

Billi l-partecipazzjoni ta' min jinnotifika fil-programm ta' xogħol hija eżerċizzju fit-tul li tehtieġ disposizzjonijiet iktar speċifiċi għal każijiet fejn in-notifikatur jiddeċiedi li jirtira l-partecipazzjoni tiegħu jew li jilhaq ftehim għat-trasferiment tal-partecipazzjoni tiegħu lil produttur iehor; billi trasferiment simili jista' jkun ta' interess partikolari għal produtturi fl-Istati Membri godda li oriġinarjament kienu mitluba jippartecipaw permezz ta' notifikatur li kellu l-uffiċċju permanenti f'wiehed mit-12-il Stat Membru qabel id-dhul;

Billi, madanakollu, ir-riallokazzjoni għandha wkoll tqis il-htieġa li sustanzi bi proprjetajiet simili jiġu evalwati minn Stat Membru

Billi l-miżuri provduti f'dan ir-Regolament jaqblu ma' l-opinjoni tal-Kumitat Permanenti għas-Saħha tal-Pjanti,

⁽¹⁾ ĠU L 230, tad-19.8.1991, p. 1.

⁽²⁾ ĠU L 354, tal-31.12.1994, p. 16.

⁽³⁾ ĠU L 366, tal-15.12.1992, p. 10.

⁽⁴⁾ ĠU L 107, tat-28.4.1994, p. 8.

ADOTTAT DAN IR-REGOLAMENT:

Artikolu 1

Ir-Regolament (KEE) Nru 3600/92 huwa emendat kif ġej:

1. fl-Artikolu 4, jidhol il-paragrafu 1a:

“1a. Minkejja d-disposizzjonijiet fil-paragrafu 1, produtturi li għandhom uffiċċju permanenti fl-Awstrija, fil-Finlandja jew fl-Isvezja jistgħu jinnotifikaw lill-Kummissjoni sa mhux iktar tard mit-30 ta' April 1995”;

2. L-Artikolu 5 huwa emendat kif ġej:

(a) is-subparagrafu li ġej jizjed ma' paragrafu 5:

“Fejn dan l-Istat Membru differenti ġie nominat bhala Stat Membru relatur, l-Istat Membru oriġinali għandu jinforma dwar dan lin-notifikaturi interessati u għandu jgħaddi lill-Istat Membru nominat relatur ġdid, il-korrispondenza u l-informazzjoni kollha li hu kien irċieva bhala Stat Membru relatur għas-sustanza attiva kkonċernata.”;

(b) jizjed il-paragrafu 6 li ġej:

“6. Meta min jinnotifika jiddeciedi li jtemm il-partecipazzjoni tiegħu fil-programm ta' xogħol għal sustanza attiva, huwa għandu jinforma b'dan lill-Istat Membru relatur, lill-Kummissjoni u lin-notifikaturi l-oħra għas-sustanza kkonċernata.

Meta min jinnotifika jaqbel ma' produttur iehor biex dan jiehu postu għall-iskopijiet ta' partecipazzjoni fil-programm ta' xogħol skond dan ir-Regolament, in-notifikatur u dan il-produttur l-iehor għandhom jinfurmaw lill-Istat Membru relatur u lill-Kummissjoni permezz ta' dikjarazzjoni komuni fejn jiġi miftiehem li dan il-produttur l-iehor se jiehu post in-notifikatur oriġinali fit-tweqqiq tad-doveri ta' notifikatur stabbiliti fl-Artikoli 6 sa 8; huma għandhom jiżguraw li n-notifikaturi l-oħra għas-sustanza kkonċernata jiġu infurmati wkoll.”;

3. fl-Artikolu 6(5), l-ewwel inċiż jinbidel b'dan li ġej:

— temma taż-żmien ġdida ngħatat għas-sottomissjoni ta' l-inkartament skond il-htigiet ta' paragrafi 2 u 3; temma taż-żmien ġdida tingħata biss fejn id-dewmien ikun ippruvat li ġie kkaġunat minn sforzi biex jiġu preżentati inkartamenti kollettivi, jew bi sforzi addizzjonali li jrid jagħmel in-notifikatur (jew notifikaturi) minhabba deċizzjoni li jiġi nominat relatur Stat Membru iehor skond l-Artikolu 5(5).”;

4. fl-Artikolu 7(1)(a), jizjed dan li ġej:

“l-ordni ta' l-eżami, madankollu, ma tiġix affettwata minn inkartamenti preżentati min-notifikaturi riferiti fl-Artikolu 4(1)(a).”

Artikolu 2

Ir-Regolament (KE) Nru 933/94 huwa b'dan emendat kif ġej:

1. fl-Anness I, għas-sustanzi attivi li ġejjin li huma msemmija f'kolonna A, l-Istati Membri nominati relaturi huma emendati kif ġej f'kolonna B:

A	B
Isem	Stat Membru li Jirrapporta
“Amitráz	L-Awstrija
Lamba-cyhalothrin	L-Iżvezja
Deltamethrin	L-Iżvezja
Lindane	L-Awstrija
Dinocap	L-Awstrija
Propiconazol	Il-Finlandja
Alachlor	Spanja
Ethofumesate	L-Iżvezja
Desmedipham	Il-Finlandja
Phenmedipham	Il-Finlandja
Propyzamide	L-Iżvezja
Pyridate	L-Awstrija”

2. dan li ġej jizjed ma' l-Anness III:

AWSTRIJA

Bundesministerium fuer Land- und Forstwirtschaft,
p.a. Bundesamt und Forschungszentrum fuer Landwirtschaft,
Trunnerstrasse 5,
A-1020 Wien;

FINLANDJA

Kasvintuotannon tarkastuskeskus,
Torjunta-aineiden toimiala,
PL 42,
FIN-00501 Helsinki;

SVEZJA

Kemikalieinspektionen,
PO Box 1384,
S-17127 Solna.

Artikolu 3

Dan ir-Regolament għandu jidhol fis-sehh fis-seba' jum wara l-publikazzjoni tiegħu fil-Ġurnal Uffiċjali tal-Komunitajiet Ewropej.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fit 3 ta' Marzu 1995.

Għall-Kummissjoni

Franz FISCHLER

Membru tal-Kummissjoni
